

தலைப்புச் செய்திகள்

1. சுயசார்பு தொலைநோக்கை எட்டும் வகையில் இந்திய கஃலோர காவல்படையின் Samudra Pratap கப்பல் நாட்டிற்கு அர்ப்பணிக்கப்பட்டுள்ளதாக பிரதமர் திரு நரேந்திர மோடி தெரிவித்துள்ளார்.
2. பாகிஸ்தான், தீவிரவாதிகளுக்கு பயிற்சி அளிப்பதை வன்மையாக கண்டிப்பதாக வெளியுறவுத்துறை அமைச்சர் திரு ஜெய்சங்கர் கூறியுள்ளார்.
3. நாட்டில் 50 ஆயிரம் மருத்துவ சேவைகளுக்கு தேசிய தர உறுதி சான்றிதழ்கள் வழங்கி மத்திய சுகாதாரத்துறை சாதனை படைத்துள்ளது.
4. தில்லி மற்றும் புறநகர் பகுதிகளில் காற்று மாசுவை கட்டுப்படுத்த நீண்கால செயல் திட்டத்தை வகுத்து தருமாறு காற்றுத்தர தர மேலாண்மை ஆணையத்திற்கு உச்சநீதிமன்றம் உத்தரவிட்டுள்ளது.
5. மலேசிய ஓபன் பேட்மிண்டின் போட்டியில் இந்தியாவின் பி வி சிந்து காலிறுதிக்கு முந்தைய சுற்றுக்கு முன்னேறியுள்ளார்.

--- இனி விரிவான செய்திகள் ---

சுயசார்பு தொலைநோக்கை எட்டும் வகையில் இந்திய கஃலோர காவல்படையின் Samudra Pratap கப்பல் நாட்டிற்கு அர்ப்பணிக்கப்பட்டுள்ளதாக பிரதமர் திரு நரேந்திர மோடி தெரிவித்துள்ளார்.

இதுதொடர்பாக அவர் வெளியிட்டுள்ள சமூக வலைதளப் பதிவில், கோவாவில் நேற்றுமுன்தினம் தனது பணியை தொங்கியுள்ள இந்த கப்பல், நாட்டின் பாதுகாப்பு கட்டுமைப்பை வலுப்படுத்தும் என்றும், நீண்கால சேவையை உறுதி செய்யும் என்றும் கூறியுள்ளார்.

>>><><><<<

பாகிஸ்தான் தீவிரவாதிகளுக்கு பயிற்சி அளிப்பதை இந்தியா வன்மையாக கண்டிப்பதாக வெளியுறவுத்துறை அமைச்சர் திரு ஜெய்சங்கர் தெரிவித்துள்ளார்.

அரசுமுறைப் பயணமாக Luxembourg சென்றுள்ள அவர் செய்தியாளர்களிடம் பேசுகையில், அந்நாட்டில் நீண்டகாலமாக தீவிரவாத முகாம்கள் செயல்பட்டு வருவதாகவும், அவற்றுக்கு தேவையான அனைத்து உதவிகளையும் பாகிஸ்தான் செய்து வருவதாகவும் குற்றம்சாட்டினார்.

பல நாடுகள் அரசியல் பொருளாதார ரீதியாக இந்தியாவுடன் இணக்கமான அணுகுமுறையை கொண்டிருக்கும் வேளையில் அவர்களுக்கான உதவிகளை செய்ய எப்போதும் தயாராக இருப்பதாக அமைச்சர் கூறினார்.

இந்தியாவின் பாதுகாப்புக்கு அச்சுறுத்தலை ஏற்படுத்தும் வகையில் இதுபோன்ற தீவிரவாத முகாம்களை ஊக்குவித்து வரும் பாகிஸ்தான் போன்ற நாடுகளுடன், இந்தியா அதற்கேற்ற வகையில் வேறுவிதமான அணுகுமுறையை கடைபிடித்து வருவதாக அவர் குறிப்பிட்டார்.

ஐரோப்பிய நாடுகளுடன் நம்பாண்டில் சுமுக உறவை கடைபிடித்துடன், ஒத்துழைப்புக்கான வாய்ப்புகளை பெற்றுள்ளதாகவும் அவர் தெரிவித்தார்.

Luxembourg நாட்டுடன் இணக்கமான அணுகுமுறை காரணமாக இருதரப்பு ஒத்துழைப்பு வலுப்பெற்றிருப்பதாகவும் திரு ஜெய்சங்கர் குறிப்பிட்டார்.

>>><><><<<<

நாட்டில் 50 ஆயிரம் மருத்துவ சேவைகளுக்கு தேசிய தர உறுதி சான்றிதழ்கள் வழங்கி சாதனை படைக்கப்பட்டுள்ளதாக மத்திய சுகாதாரத் துறை அமைச்சகம் தெரிவித்துள்ளது.

இதுதொடர்பாக, அமைச்சகம் வெளியிட்டுள்ள செய்திக் குறிப்பில், மக்களுக்கு தரமான மற்றும் பாதுகாப்பான மருத்துவ சேவை, நோய்களின் தன்மைகளுக்கு ஏற்ப மருத்துவம் மற்றும் நாட்டில் அனைவருக்கும் உயர்தர மருத்துவ சேவை கிடைக்கும் வகையில் தேசிய தர உறுதி சான்று வழங்கும் முயற்சியை அரசு மேற்கொண்டதாக தெரிவிக்கப்பட்டுள்ளது.

குறிப்பிட்ட பொது மருத்துவ சேவை நோயாளியின் பிரச்சினைக்கேற்ப உலகத் தரத்தில் வழங்கும் நோக்கிலும் முயற்சி மேற்கொள்ளப்பட்டுதாக அதில் கூறப்பட்டுள்ளது.

2024 ஆம் ஆண்டு ஜூன் மாதம் இந்த சான்றிதழ் வழங்கும் திட்டம் தொங்கப்பட்டு நாட்டில் உள்ள மருத்துவ சேவைகள் மேம்படுத்தப்பட்டு உள்ளதாகவும் அந்த செய்திக் குறிப்பில் தெரிவிக்கப்பட்டுள்ளது.

முதற்கட்டமாக மாவட்ட மருத்துவமனைகளுக்கு இவை வழங்கப்பட்டதாகவும் குறிப்பிடப்பட்டுள்ளது.

அடுத்தக்கட்டமாக மாவட்ட துணை மருத்துவமனைகளுக்கு சான்று அளிக்கும் திட்டம் செயல்படுத்தப்பட்டதாகவும், தற்போது சமுதாய மருத்துவ சேவை மையங்கள் மற்றும் பாரம்பரிய இந்திய மருத்துவ வசதி அளித்து வரும் ஆயுஷ்மான் ஆரோக்கிய மையங்களுக்கும் ஆரம்ப சுகாதார நிலையங்களுக்கும் விரிவுபடுத்தப்பட்டுள்ளதாகவும் அதில் தெரிவிக்கப்பட்டுள்ளது.

>>><><><<<

தில்லி மற்றும் புறநகர் பகுதிகளில் காற்று மாசுப்பாட்டிற்கான காரணங்களை ஆய்வு செய்து துறைவாரியான நீண்டகால செயல்திட்டத்தை வகுத்து தருமாறு காற்று தர மேலாண்மை ஆணையத்திற்கு உச்சநீதிமன்றம் உத்தரவிட்டுள்ளது.

தலைமை நீதிபதி திரு சூரியகாந்த், நீதிபதி திரு Joymalya Bakchi ஆகியோர் கொண்ட அமர்வு ஒவ்வொரு துறையையும் ஆய்வு செய்ய தனித்தனியாக நிபுணர்களை நியமித்து ஒரு குழுவின் கீழ் மொத்த தகவல்களையும் திரட்டி, சரியான செயல் திட்டத்தை இரண்டு வாரங்களுக்குள் அளிக்குமாறு கேட்டுக் கொண்டது.

இந்த செயல் திட்டத்தை ஒவ்வொரு துறைகளும் படிப்படியாக செயல்படுத்துவதற்கான பரிந்துரைகளையும் வழங்குமாறு உச்சநீதிமன்றம் ஆணையத்தை கேட்டுக் கொண்டது.

காற்று மாசுப்பாட்டை கட்டுப்படுத்துவதற்கான திட்டங்களை செயல்படுத்தும் போது மக்களுக்கோ, கால்நடைகளுக்கோ, தொழிற்சாலைகளுக்கோ பாதிப்பு ஏற்படாத வண்ணம் செயல்படுத்த வேண்டும் என்றும் அறிவுறுத்தப்பட்டுள்ளது.

மாசுக்கட்டுப்பாட்டு வாரியம் பல்வேறு கோணங்களில் நிபுணர்கள் அளித்த பரிந்துரைகளை கவனிக்க தவறிவிட்டதாகவும் நீதிபதிகள் தெரிவித்தனர்.

>>><><><<<

பிளஸ்எல்வி – சி62 ராக்கெட் மூலம் EOS-NI புவி கண்காணிப்பு செயற்கைக்கோள் இம்மாதம் 12 ஆம் தேதி ஸ்ரீஹரிகோட்பா சதீஷ்வன் ஏவுதளத்தில் இருந்து விண்ணில் செலுத்தப்படுவதற்காக இந்திய விண்வெளி ஆய்வு மையம் தெரிவித்துள்ளது.

இந்த விண்வெளி திட்டத்தில் 18 சிறிய வகை செயற்கைக்கோள்களும் அனுப்பப்பட்டு உள்ளதாகவும் இஸ்ரோ கூறியுள்ளது.

>>><><><<<

மத்திய அரசின் வளர்ச்சியடைந்த இந்தியாவிற்கான ஊரக வேலைவாய்ப்பு உறுதி மற்றும் வாழ்வாதார இயக்கம் கிராமப்புற தொழிலாளர்களின் வாழ்வாதாரத்திற்கு உத்வேகம் அளிக்கும் வகையில் அமைந்துள்ளது.

நாடு முழுவதிலும் உள்ள பயனாளிகள் இத்திட்டத்திற்கு வரவேற்பு தெரிவித்துள்ளனர்.

தமிழகத்தின் நாகை மாவட்டத்தில் உள்ள காவிரி டெல்டா பாசன பகுதியை சேர்ந்த கிராமமான பாலையூரைச் சேர்ந்த விவசாய தொழிலாளி திரு தமிழ்செல்வம், உயர்த்தப்பட்ட 125 நாள் வேலைக்கான ஊதியம் இந்த இயக்கத்தின் மூலம் காலதாமதமின்றி கிடைக்க வழி செய்யப்பட்டுள்ளது மகிழ்ச்சியளிப்பதாக தெரிவித்தார்.

(Sound Byte –தமிழ்செல்வம்– 48 Sec.)

>>><><><<<

மக்களுக்கு மலிவு விலையில் மருந்துகள் கிடைப்பதற்கான பிரதமரின் மக்கள் மருந்தகம் திட்டம் நாடுமுழுவதும் சிறப்பாக செயல்படுத்தப்பட்டு வருகிறது.

காஞ்சிபுரத்தில் மக்கள் மருந்தகம் நுழைந்த வரும் உரிமையாளரும், மருந்துகள் வாங்கும் பயனாளியும் இந்த திட்டத்தால் மலிவு விலையில் மக்களுக்கு மருந்துகள் கிடைப்பதாகவும் இதனால் மருத்துவ செலவு கணிசமாக குறைந்துள்ளதாகவும் தெரிவித்தனர்.

(சவுண்ட் பைட் – உரிமையாளர் கௌரி, பயனாளி ரமேஷ் –53 செகண்ட்ஸ்)

>>><><><<<

29 ஆவது இளையோர் திருவிழாவையொட்டி வளர்ச்சியடைந்த இந்தியாவுக்கான இளம் தலைவர்களுடனான கலந்துரையாடலை ஜம்மு கஷ்மீர் துணைநிலை ஆளுநர் திரு மனோஜ் சின்ஹா இன்று காணொலி வாயிலாக தொங்கி வைக்கிறார்.

இந்நிகழ்ச்சியில் துணைநிலை ஆளுநர், இளைஞர்களுடன் தமது கருத்துக்களை பகிர்ந்து கொள்கிறார்.

இந்த கலந்துரையாடலில் தேர்ந்தெடுக்கப்படும் 63 இளம் தலைவர்கள் இம்மாதம் 10 ஆம் தேதி முதல் 12 ஆம் தேதி வரை புதுதில்லி பாரத் மண்டபத்தில் நடைபெறும் நிகழ்ச்சியில் பங்கேற்கவுள்ளனர்.

>>><><><<<

விளையாட்டுச் செய்திகள்

மலேசிய ஓபன் பேட்மிண்டின் போட்டியில் இந்தியாவின் பி வி சிந்து காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், 21-13, 22-20 என்ற செட்கணக்கில் தைவானின் Shuo Yun Sung-ஐ வென்றார்.

-----

19 வயதிற்குட்பட்டோருக்கான மூன்றாவது மற்றும் இறுதி ஒருநாள் கிரிக்கெட் போட்டியில் இந்தியா இன்று தென்னாப்பிரிக்காவை எதிர்கொள்கிறது.

Benoni -யில் இப்போட்டி பகல் 1 மணிக்கு தொங்குகிறது.

>>> End of News <<<